



नेपाल राजपत्र

भाग ३

श्री ५ को सरकारद्वारा प्रकाशित

खण्ड ३१) काठमाडौं, असोज ५ गते २०३८ साल (संख्या २४

श्री ५ को सरकार

अर्थ मन्त्रालयको

सूचना

सरकारी रुपैयाँ खर्चसम्बन्धी (कार्यविधि) (दोस्रो संशोधन) नियमहरू, २०३८

सरकारी रुपैयाँ खर्चसम्बन्धी (कार्यविधि) नियमहरू, २०१६ लाई संशोधन गर्न वाञ्छनीय भएकोले,

प्रशासकीय कार्यविधि (नियमित गर्ने) ऐन, २०१३ को दफा २ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ।

१. संक्षिप्त नाम र प्रारम्भ: (१) यी नियमहरूको नाम “सरकारी रुपैयाँ खर्च सम्बन्धी (कार्यविधि) (दोस्रो संशोधन) नियमहरू, २०३८” रहेको छ।

(२) यी नियमहरू २०३८ साल श्रावण १ गतेदेखि प्रारम्भ भएको मानिनेछन्।

२. सरकारी रुपैयाँ खर्चसम्बन्धी (कार्यविधि) नियमहरू, २०१६ को नियम २ मा

संशोधन: सरकारी रुपैयाँ खर्चसम्बन्धी (कार्यविधि) नियमहरू, २०१६ (यसपछि

“मूल नियमावली” भनिएको) को नियम २ को,-

- (१) खण्ड (क) मा रहेको “बढीमा ३ महीनाको” भन्ने शब्दहरूको सट्टा “बढीमा चार महीनाको” भन्ने शब्दहरू र “३ महीनाभन्दा बढी” भन्ने शब्दहरूको सट्टा “चार महीनाभन्दा बढी” भन्ने शब्दहरू राखिएका छन्।
- (२) खण्ड (ख) मा रहेको “एक महीना अगावै” भन्ने शब्दहरूको सट्टा “चालीस दिन अगावै” भन्ने शब्दहरू राखिएका छन् र सोही खण्डमा रहेको “अर्थ मन्त्रालयमा पठाउनुपर्छ” भन्ने वाक्यांश पछि “र सोबमोजिम समयमा माग नगरी काम रोकिन गएकोमा त्यसको जिम्मेवार सम्बन्धित मन्त्राल नै हुनेछ” भन्ने वाक्यांश थपिएको छ।
- (३) खण्ड (ख) को उपखण्ड (२) मा रहेको “३ महीनालाई चाहिने द्वैमासिक खर्चको” भन्ने शब्दहरूको सट्टा “चार महीनालाई चाहिने चतुर्मासिक खर्चको” भन्ने शब्दहरू राखिएका छन् र सोही उपखण्डमा रहेको “आर्थिक कार्य विषय” भन्ने शब्दहरू झिकिएका छन्।
- (४) खण्ड (ग) मा रहेको “आर्थिक कार्य विषय” भन्ने शब्दहरू झिकिएका छन्।

३. मूल नियमावलीको नियम ४ मा संशोधन: मूल नियमावलीको नियम ४ को उपनियम (५) मा रहेको “नियम २ को उपनियम (ग) अनुसार प्राप्त भएपछि” भन्ने शब्दहरूको सट्टा “नियम २ को खण्ड (ग) अनुसार प्राप्त भएको पाँच दिनभित्र” भन्ने शब्दहरू राखिएका छन्।

आज्ञाले-

कर्णध्वज अधिकारी

श्री ५ को सरकारको सचि